



శ్రీ మహాగణాధిపతయే నమః

శ్రీ గురుభ్యోనమః

శ్రీ మాత్రేనమః



శ్రీ ప్రణవపీఠాధిపతి, అధినవశుక, త్రిభాషామహాసహస్రావధాని

బ్రహ్మశ్రీ వద్దిపర్తి పద్మాకర్ గురుదేవులు

శ్యామలాదండకమ్



మాణిక్యవీణా ముపలాలయంతీం మదాలసాం మంజుల వాగ్విలాసామ్,

మాహేంద్రనీలద్యుతికోమలాంగీం, మాతంగకన్యాం మనసా స్మరామి 1

చతుర్భుజే చంద్రకళావతంసే కుచోన్నతే కుంకుమరాగశోణే,

పుండ్రేక్షుపాశాంకుశపుష్పబాణహస్తే నమస్తే జగదేకమాతః 2

మాతా మరకతశ్యామా మాతంగీ మధుశాలినీ,

కుర్యాత్ కటాక్షం కల్యాణీ కదంబవనవాసినీ 3

జయ మాతంగతనయే జయ నీలోత్పలద్యుతే,

జయ సంగీతరసితే జయ లీలాశుకస్రియే. 4

జయ జనని సుధా సముద్రాంతరుద్యస్మణిద్విప సంరూఢబిల్వూటవీమధ్య కల్పద్రుమా కల్పకాదంబ కాంతారనాసఃస్రియే కృత్తివాసఃస్రియే,

సాదరారబ్ధ సంగీత సంభావనా సంభ్రమాలోల నీపస్రగాబద్ధ చూళీసనాథత్రికే, సానుమత్పుత్రికే,

శేఖరీభూత శీతాంశురేఖా మయూఖావలీనద్ధ సుస్సిగ్ధనీలాలక శ్రేణిశృంగారితే లోకసంభావికే,

కామలీలా ధనుస్సన్నిభజ్రూలతా పుష్ప సందేహ కృచ్చారు గోరోచనా పంకకేళీలలామాభిరామే సురామే రమే,

ప్రోల్లసద్వాళికా మౌక్తికశ్రేణికా చంద్రికామండలోద్భాసి గండస్థలన్యస్త కస్తూరికాపత్రరేఖాసముద్భూతసారభ్య సంభ్రాంత భృంగాంగనాగీత సాంద్రీభవన్మంద్రతంత్రీస్వరే భాస్వరే,

వల్లకీవాదనప్రక్రియా లోలతాశీదళాబద్ధ తాటంకభూషావిశేషాన్వితే సిద్ధసమ్మానితే, దివ్యహాలామదోద్వేల

హేలాలసచ్చక్షురాందోశన శ్రీసమాక్షిప్తకర్ణక నీలోత్పలే నిర్మలే, స్వేదబిందూల్లసత్పాలలావణ్య

నిష్కందసందోహసందేహాకృన్నాసికామౌక్తికే సర్వమంత్రాత్మికే, కుందమందస్మితోదారవక్త్రస్ఫురత్పూగ కర్పూర తాంబూల

ఖండోత్కరే శ్రీకరే, కుందపుష్పద్యుతిస్సిగ్ధ దంతావలీనిర్మలాలోలకల్లోలసమ్మేళన స్మేర శోణాధరే చారువీణాధరే,

సులలితనవయౌవనారంభ చంద్రోదయోద్వేలలావణ్య దుగ్ధార్ణవావిర్భవత్కంబు బిబ్బోకహృత్కంధరే మంధరే,

బంధురచ్చన్నవీరాధిభూషాసముద్వేతమానానవద్యాజశోభే శుభే, రత్న కేయూరరశ్మిచ్చటాపల్లవప్రోల్లసద్దోర్లతారాజితే

యోగిభిః పూజితే, విశ్వదిబ్బులవ్యాప్తిమాణిక్య తేజస్సురత్నంకణాలంకృతే సాధుభిస్సత్కృతే, సంగరారంభవేళా సముజ్జ్వలభమాణారవింద ప్రతిచ్ఛందపాణిద్వయే సంతతోద్వద్వయే దివ్యరత్నోర్మికా దీధితిస్తోమసంధ్యాయమానాంగుళీ పల్లవోద్వన్న ఖేందుప్రభామండలే ప్రోల్లసత్కుండలే, తారకారాజినీకాశహారావళిస్మేరచారు స్తనాభోగభారానమన్మధ్యవల్లీ వళిచ్ఛేదవీచీసముద్యత్సముల్లాస సందర్శితాకార సౌందర్యరత్నాకరే శ్రీకరే, హేమకుంభోపమోత్తుజ్గవక్షోజ భారావనమ్రే త్రితోకావనమ్రే, లసద్వృత్తగంభీరనాభీసరిత్తీర శైవాలశంకాకర శ్యామరోమావళీ భూషణే మంజుసంభాషణే, చారుశింజత్కటీ సూత్రనిర్భర్చి తానంగలీలాధనుశ్శింజినీడంబరే దివ్యరత్నాంబరే, పద్మరాగోల్లసన్నేఖలా భాస్వరశ్రోణి శోభాజిత స్వర్ణభూభృత్తలే, చంద్రికాశీతలే, వికసితనవకింశుకాతామ్రుదివ్యాంశుకచ్ఛన్నచారుశోభాపరాభూత సిందూరశోణాయమానేంద్ర మాతంగహస్తార్గళే శ్యామలే, కోమలస్నిగ్ధనీలోత్పలోత్పాదితానంగతూణీర శంకాశరోద్దామ జంఘాలతే చారులీలావతే, నమ్రదిక్పాలసీమంతినీ కుంతలస్నిగ్ధ నీలప్రభాకంజ సంజాతదూర్వాంకురాశంక సారంగసంయోగరింఖన్నఖేందూజ్జ్వలే ప్రోజ్జ్వలే, దేవి దేవేశ దైత్యేశ యక్షేశ భూతేశ వాగీశ కోణేశ వాయుగ్ని మాణిక్య సంఘృష్ట కోటిర బాలాతపోద్దామలాక్షారసారుణ్యలక్ష్మీగృహీతాంఘ్రిపద్మద్వయే అద్వయే, సురుచిర నవరత్న పీఠస్థితే సుస్థితే, శంఖపద్మద్వయోపాశ్రితే ఆశ్రితే, దేవి దుర్గావటుక్షేత్రపాలైర్యుతే, మత్తమాతంగ కన్యాసమూహాన్వితే, భైరవైరష్టభిర్వేష్టితే, దేవి వామాదిభి స్సంశ్రితే లక్ష్మ్యాది శక్త్యష్టకాసేవితే, భైరవీసంవృతే, పంచబాణేన రత్యా చ సంభావితే, ప్రీతిశక్త్యా వసంతేన చానన్దితే, భక్తిభాజాం పరం శ్రేయసీ కల్పసీ, ఛందసా మోజసా బ్రాజసీ, యోగినాంమానసేధ్యాయసీ, గీతవిద్యాదియోగాతిత్పష్టేన కృష్టేన సంపూజ్యసీ భక్తిమచ్ఛేతసా వేధసా స్తూయసీ, విశ్వహృద్యేనవాద్యేన విద్యాధరైర్గీయసీ యక్షగంధర్వసిద్ధాంగనా మండలైర్మణితే, సర్వసాభాగ్య వాంఛావతీభి ర్వధూభిస్సురాణాం సమారాధ్యసీ సర్వ విద్యా విశేషాన్వితం చాటుగాథా సముచ్చారణం కంఠముల్లోలసద్వర్ణ రేఖాన్వితం కోమలం శ్యామలోదారవక్షద్వయం తుండశోభాతిదూరీభవత్కింశుకాభం శుకం లాలయంతి పరిక్రీడసీ, పాణిపద్మద్వయేనాపరేణాక్షమాలాగుణం స్ఫూటికజ్ఞానసారాత్మకం పుస్తకం బిభ్రతీ యేన సంచింత్యసీ, చేతసా తస్య వక్త్రాంతరాధ్యపద్యాత్మికా భారతీ నిస్సరే, ద్యేన వా యావశాభాకృతిర్భావ్యసీ, తస్య వశ్యా భవంతి ప్రియః పూరుషాః యేన వా శాతకుంభద్యుతిర్భావ్యసీ, సోఽపి లక్ష్మీసహస్రైః పరిక్రీడతే, కిన్నసిద్ధ్యేద్వపుశ్శ్యామలం కోమలం చంద్రచూడాన్వితం తావకం, ధ్యాయత స్తస్యలీలాసరోవారిధిస్తస్య కేళీవనం నందనం, తస్యభద్రాసనం భూతలం, తస్య గీర్దేవతా కింకరీ, తస్య చాజ్ఞాకరీ శ్రీ స్వయం, సర్వయంత్రాత్మికే, సర్వమంత్రాత్మికే, సర్వతంత్రాత్మికే, సర్వముద్రాత్మికే, సర్వశక్త్యాత్మికే, సర్వవక్త్రాత్మికే, సర్వవర్ణాత్మికే, సర్వరూపే, హే జగన్మాతృకే, పాహి మాం, పాహి మాం, పాహి.

ఇతి శ్రీ మహాకవికాళిదాస కవిశేష్ఠవిరచితం శ్రీ శ్యామలాదండకమ్



సర్వం శ్రీ గురుచరణారవిందార్యణమస్తు



బలం గురోః ప్రవర్ణతాం



సమస్త రోకాః సుఖినో భవంతు